

॥ ఓం నమో వేద్యువేదయ ॥

## శ్రీ మ ద్భ గ వ ళ్ల తా

॥ శ్రీ గురు ప్రార్థనా ॥

గురుద్రబ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

భక్తప్రియాయ దేవాయ దేవానాం పతయే నమః ।  
ప్రణతార్తివినాశాయ శ్రీనివాసాయ తే నమః ॥

!! అథ సంకల్పః !!

శ్రీమత్ - ఆదివరాహక్షేత్రే - విరాజమానస్య - అఖిలాండకోటి - బ్రహ్మాండనాయకస్య - శ్రీ పద్మావతీ  
జానేః - భగవతః - శ్రీవేంకటేశ్వర స్వామినః - దివ్యసన్నిధౌ - భగవతః - శ్రీకృష్ణ పరమాత్మనః -  
అనుగ్రహేణ - అస్మాకం - సర్వేషాం - శారీరస్య - మానసస్య చ - బలస్య - సిద్ధ్యర్థం - సమస్తానాం -  
అసాధ్యవ్యాధీనాం - నివారణార్థం - సర్వయజ్ఞ - ఫలప్రాప్త్యర్థం - సర్వాసాం - సంపదాం - ప్రాప్త్యర్థం -  
విద్యార్థినాం - బుద్ధిశక్తి - వృద్ధిద్వారా - పరీక్షాసు - ఉత్తీర్ణతా - సిద్ధ్యర్థం - అధికారిణాం - స్వస్వవిధి -  
నిర్వహణ - కౌశలసిద్ధ్యర్థం - సమస్త - పాపక్షయార్థం - శ్రీపరమేశ్వర - ప్రీత్యర్థం - యథాశక్తి -  
శ్రీమత్భగవద్గీతాయాః చతుర్థశోఽధ్యాయాంతర్గత - శ్లోక పారాయణం - కరిష్యామహే.

॥ శ్రీ గీతా ప్రార్థనా ॥

సర్వోపనిషదో - గావో - దోగ్ధా - గోపాలనందనః ।  
పార్థో వత్సః - సుధీర్ఘోక్తా - దుగ్ధం - గీతామృతం - మహాత్ ॥

॥ శ్రీకృష్ణ ప్రార్థనా ॥

వివేకధైర్యభక్త్యాదిరహితస్య నిరంతరమ్ః ।  
విరుద్ధకరణాసక్తేః శ్రీకృష్ణశ్చరణం మమ ॥

॥ శ్రీ వేదవ్యాస ప్రార్థనా ॥

సకలధర్మనిరూపణసాగరం వివిధచిత్రకథాసమలంకృతమ్ ।  
వ్యరచయచ్చ పురాణకదంబకం కవివరం గురువ్యాసమహం భజే ॥

॥ అథ శ్రీమద్భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే

శ్రీకృష్ణార్జున సంవాదే గుణత్రయవిభాగ యోగో నామ చతుర్థోఽధ్యాయః ॥

- శ్రీభగవోసువోచ -

- పరం భూయః ప్రవక్ష్యామి జ్ఞానానాం జ్ఞానముత్తమం ।  
యద్ జ్ఞాత్వా మునయస్సర్వే పరాం సిద్ధిమితో గతాః ॥ 14-1 ॥
- ఇదం జ్ఞానముపాశ్రిత్య మమ సాధర్మ్యమాగతాః ।  
సర్గేఽపి నోపజాయంతే ప్రలయే న వ్యధంతి చ ॥ 14-2 ॥
- మమ యోనిర్మహద్భ్రహ్మ తస్మిన్ గర్భం దధామ్యహం ।  
సంభవః సర్వభూతానాం తతో భవతి భారత ॥ 14-3 ॥
- సర్వయోనిషు కౌంతేయ మూర్తయః సంభవంతి యాః ।  
తాసాం బ్రహ్మ మహద్యోనిః అహం బీజప్రదః పితా ॥ 14-4 ॥
- సత్త్వం రజస్తమ ఇతి గుణాః ప్రకృతిసంభవాః ।  
నిబద్ధంతి మహాబాహుల దేహే దేహినమవ్యయం ॥ 14-5 ॥
- తత్ర సత్త్వం నిర్మలత్వాత్ ప్రకాశకమనామయం ।  
సుఖసంగేన బద్ధాతి జ్ఞానసంగేన చానఘం ॥ 14-6 ॥
- రజో రాగాత్మకం విద్ధి తృష్ణాసంగసముద్భవం ।  
తన్నిబద్ధాతి కౌంతేయ కర్మసంగేన దేహినం ॥ 14-7 ॥
- తమస్త్యజ్ఞానజం విద్ధి మోహనం సర్వదేహినాం ।  
ప్రమాదాలస్యనిద్రాభిః తన్నిబద్ధాతి భారత ॥ 14-8 ॥
- సత్త్వం సుఖే సంజయతి రజః కర్మణి భారత ।  
జ్ఞానమావృత్య తు తమః ప్రమాదే సంజయత్యుత ॥ 14-9 ॥
- రజస్తమశ్చాభిభూయ సత్త్వం భవతి భారత ।  
రజః సత్త్వం తమశ్చైవ తమః సత్త్వం రజస్తథా ॥ 14-10 ॥
- సర్వద్వారేషు దేహేఽస్మిన్ ప్రకాశ ఉపజాయతే ।  
జ్ఞానం యదా తదా విద్యాత్ వివృద్ధం సత్త్వమిత్యుత ॥ 14-11 ॥
- లోభః ప్రవృత్తిరారంభః కర్మణామశమః స్పృహా ।  
రజస్యేతాని జాయంతే వివృద్ధే భరతర్షభ ॥ 14-12 ॥

అప్రకాశోఽప్రవృత్తిశ్చ ప్రమాదో మోహ ఏవ చ ।  
తమస్యేతాని జాయంతే వివృద్ధే కురునందన ॥ 14-13 ॥

యదా సత్యే ప్రవృద్ధే తు ప్రలయం యాతి దేహభృత్ ।  
తదోత్తమవిదాం లోకాన్ అమలాస్రతిపద్యతే ॥ 14-14 ॥

రజసి ప్రలయం గత్వా కర్మసంగిషు జాయతే ।  
తథా ప్రలీనస్తమసి మూఢయోనిషు జాయతే ॥ 14-15 ॥

కర్మణః సుకృతస్యాహుః సాత్త్వికం నిర్మలం ఫలం ।  
రజసస్తు ఫలం దుఃఖమ్ అజ్ఞానం తమసః ఫలం ॥ 14-16 ॥

సత్త్వాత్సంజాయతే జ్ఞానం రజసో లోభ ఏవ చ ।  
ప్రమాదమోహౌ తమసో భవతోఽజ్ఞానమేవ చ ॥ 14-17 ॥

ఊర్ధ్వం గచ్ఛంతి సత్త్వస్థా మధ్యే తిష్ఠంతి రాజసాః ।  
జఘన్యగుణవృత్తిస్థా అధో గచ్ఛంతి తామసాః ॥ 14-18 ॥

నాన్యం గుణేభ్యః కర్తారం యదా ద్రష్టానుపశ్యతి ।  
గుణేభ్యశ్చ పరం వేత్తి మద్భావం సోఽధిగచ్ఛతి ॥ 14-19 ॥

గుణానేతానతీత్య త్రిన్ దేహీ దేహసముద్భవాన్ ।  
జన్మమృత్యుజరాదుఃఖైః విముక్తోఽమృతమశ్నుతే ॥ 14-20 ॥

### అర్జున ఉవాచ -

కైర్లింగైస్త్రీన్గుణానేతాన్ అతీతో భవతి ప్రభో ।  
కిమాచారః కథం చైతాన్ త్రిన్ గుణానతివర్తతే ॥ 14-21 ॥

### శ్రీభగవోసువాచ -

ప్రకాశం చ ప్రవృత్తిం చ మోహమేవ చ పాండవ ।  
న ద్వేష్టి సంప్రవృత్తాని న నివృత్తాని కాంక్షతి ॥ 14-22 ॥

ఉదాసీనవదాసీనో గుణైర్యో న విచాల్యతే ।  
గుణా వర్తంత ఇత్యేవం యోఽవతిష్ఠతి నేంగతే ॥ 14-23 ॥

సమదుఃఖసుఖః స్వస్థః సమలోష్ఠాశ్మకాంచనః ।  
తుల్యప్రియాప్రియో ధీరః తుల్యనిందాత్మసంస్తుతిః ॥

॥ 14-24 ॥

మానాపమానయోస్తుల్యః తుల్యో మిత్రారిపక్షయోః ।  
సర్వారంభపరిత్యాగీ గుణాతీతః స ఉచ్యతే ॥

॥ 14-25 ॥

మాం చ యోఽవ్యభిచారేణ భక్తియోగేన సేవతే ।  
స గుణాన్ సమతీత్యైతాన్ బ్రహ్మభూయాయ కల్పతే ॥

॥ 14-26 ॥

బ్రహ్మణో హి ప్రతిష్ఠాహమ్ అమృతస్యావ్యయస్య చ ।  
శాశ్వతస్య చ ధర్మస్య సుఖస్యైకాంతికస్య చ ॥

॥ 14-27 ॥

॥ అథ శ్రీమద్భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జున సంవాదే గుణత్వయవిభాగ యోగో నామ చతుర్థోఽధ్యాయః ॥

యత్ర యోగేశ్వరః కృష్ణో యత్ర పార్థో ధనుర్ధరః ।  
తత్ర శ్రీర్విజయో భూతిర్ల్లవా నీతిర్మతిర్మమ ॥

**అథ క్షమా ప్రార్థనా ।**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్ ।**

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

**అథ లోకక్షేమ ప్రార్థనా ।**

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

**అథ మంగళమ్ ।**

శ్రియః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥